

## مقدمة لطافت الرحمان

### رفق ، حياء ، حسن خلق

الحمد لله و كفى و سلام على عباده الذين اصطفى اما بعد

١- عن عائشة رضي الله عنها ان رسول الله صلى الله عليه وسلم قال  
ان الله رفيق يحب الرفق و يعطي على الرفق ما لا يعطي على  
العنف -  
(مسلم)

٢- و عن أبي معيد الخدرى رضي الله عنه ان النبي صلى الله عليه  
وسلم كان أشد حياء من العذراء في خدرها -  
(ترمذى)

٣- و عن جابر رضي الله عنه ان النبي صلى الله عليه وسلم قال ان الله  
بعثى لاتهم مكارم الاخلاق و محسن الافعال -  
(شرح السنة)  
وقال الشيخ احمد ابن محمد التهانيسري في قصيدة الطنانة :

وليس في الدين والدنيا و آخرى  
 سوى جناب رسول الله معتمدى  
 بر روف رحيم ميد مند  
 سهل الفناء رحيم الباع و الصمد  
 اب الندى و العجدى و الصالحات معًا  
 طفلا و كهلا و في شيب و في مرد  
(نزهة الخواطر)

بقدر شوق ہر اک اب پہ تذکرہ تیرا  
بقدر ذوق ہر اک دل میں آزو تیری

صلوٰت محترم ، معزز حاضرین ، عزیز طلبہ ! سیرت مقدسہ کی اس مختصر میں میرے حوالے سردارِ دو عالم حضور اکرم محمد رسول اللہ صلی اللہ علیہ وسلم کی تین صفات پر بالاختصار بولنا ہے ۔ وہ صفات رفق و نرمی ، شرم و حیاء اور حسن خلق بین جن میں سے ہر ایک کے متعلق میں نے ایک ایک قولی حدیث منا دی :

- ۱- پہلی حدیث میں ام المؤمنین حضرت عائشہ رضی اللہ عنہا حضور علیہ الصلوٰۃ و السلام کا یہ ارشاد گرامی نقل فرماتی ہے کہ اللہ تعالیٰ خود رفیق نرمی پسند ہے اور نرمی سے وہ کچھ دے دیتا ہے جو سختی اور درشتی سے نہیں دیا کرتا ہے ۔

- ۲- دوسرا حدیث میں ابو سعید خدری رضی اللہ عنہ فرماتے ہیں کہ نبی اکرم صلی اللہ علیہ وسلم آمن کنواری لڑکی سے بھی زیادہ با حیاء تھے جو اپنے پردے میں ہوتی ہے ۔ علمائے حدیث نے یہاں دولہن کی شبِ عروسی کا پردہ اور کنواری لڑکی کی آمن رات کی شرم و حیا کو مراد لیا ہے ۔

- ۳- تیسرا حدیث میں حضرت جابر رضی اللہ عنہ آفائے دو عالم فخر بنی آدم صلی اللہ علیہ وسلم کا یہ ارشاد نقل کرتے ہیں کہ اللہ تعالیٰ نے مجھے اخلاق کریم اور افعالِ حسنہ کی تکمیل کے لیے مبعوث فرمایا ہے ۔

اب میں اُس ہادی برحق امام الانبیاء صلوات اللہ علیہ کے عملی پہلو میں اوہر کے تینوں اوصاف کا استیلاء و ظہور پیش کرتا ہوں ۔

۱- رفق و نرمی : پہلا وصف یعنی رفق و نرمی تو اسوہ حسنہ اور میرتِ مظہرہ کا وہ درگران مایہ اور جوہر بے بہاء ہے جو مذہب اسلام کی ہر طرح کی وسعت و مقبولیت کا موجب بنا ہے ۔ اللہ تعالیٰ نے فرمایا : قبماً رحمةً، نَّ اللَّهُ لَنْتَ لَهُمْ وَلَوْ كَنْتَ فَظَالَّاً غَلِيظَ الْقَلْبِ لَانْفَضُوا مِنْ حَوْلِكَ يَعْنَى يہ تو اللہ کا کرم ہے کہ آپ لوگوں سے نرمی اور مہربانی کا سلوک کرتے ہیں ورنہ لوگ آپ کے پاس نہ آتے ۔

اسی طرح آپ کی نرم مزاجی اور رفق و لین کے لیے یہ کافی ہے کہ حضرت انس رضی اللہ عنہ فرماتے ہیں کہ میں نے دس سال مسلسل آپ کی خدمت کی ہے اور اس طویل عرصے میں مجھے کسی کام پر ملامت نہیں کی اور نہ ہی کسی کام پر یہ فرمایا کہ یہ کیوں کیا یا کیوں نہ کیا ۔

دراسیل حدیث انس رضی اللہ عنہ کی امن سرگزشت میں بیغمبر اسلام علیہ الوف التحیة و السلام کی رفق و نرمی اور تحمل و برداشت کی نظری عادت ہونے اور عظیم استقامت و ضبط کا ثبوت ہے ورنہ جزوی پنگاسی طور پر کسی شخص سے چند بار کسی اچھی خصلت کا صدور چندران قابل ستائش نہیں ہوتا ہے جیسا کہ یہاں دس سال کے ہر قسم کے حالات سفر و حضر سقم و صحت ، عادت و عبادت ، روزمرہ کے معمولات اور معاملات میں نرمی ہی نرمی صرف اور صرف اس انسان عظیم اور رفیق و شفیق کا حصہ ہے ۔ خاص طور پر سفر تو بہت ہی سافر اور موجب کشف حالات و عادات ہے ۔ امام شافعی رحمۃ اللہ علیہ کے مامنے ایک شخص کسی کی بہت تعریف کر رہا تھا ، امام نے پوچھا : ”هل مسافرت معہ“ قال لا ، قال ما عرفته“ ۔

۲- شرم و حیا : نبی کریم علیہ الوف التحیة و التسلیم کی مقدس اور پاکیزہ خصلتوں میں شرم و حیا کو بہت بڑا مقام اس لیے حاصل ہے

کہ خود ہی آپ نے بھیت شارع اور مدن اسلام کے وصف حیا کو شعبہ من الایمان قرار دیا ہے اور درحقیقت یہ حیا ہی ہے جو انسانی مرکب عقل کے لیے بمنزلہ بریک اور لگام کے ہے ۔ ظاہر ہے کہ آپ کی سواری سائیکل، موٹر وغیرہ کی بریک نہ ہو اور آپ اس کو آزاد چھوڑ کر دوڑاتے رہیں تو آپ کا کیا حشر ہوگا ۔ نہایت درست ہے کہ : اذا ماتك العیاء فافعل ما شئت ولید در من قال :

آرے آرے میکنم لیکن حیا زنجیر ہاست

یہاں سیرت پاک میں حیا کا استیلاء اور غلبہ آس واقعہ سے نہایت واضح ہو جاتا ہے کہ آپ کی مجاس میں ایک شخص زرد رنگ کا کپڑا پہن کر آیا اور جب کچھ دیر کے بعد چلا گیا تو آپ نے صحابہ کرام سے فرمایا کہ تم میں سے کسی نے آس سے یہ نہیں کہا کہ اس رنگ کا کپڑا پہننا مناسب نہیں ہے ۔ مطلب یہ کہ کپڑے کا وہ رنگ آپ کو ناگوار تھا لیکن آس شخص سے خود بوجہ حیا کے نہیں فرمایا ۔ نیز صحابہ کو تواصی بالحق کا سبق دیا اور چونکہ بات خود صرف ناگواری اور کراہت و کراہیت کی حد تک تھی اس وجہ سے خود خاموش رہ کر رخصت پر عمل فرمایا ورنہ محramat قطعیہ میں تو پیغمبر کے لیے عزیمت پر عمل کرنا ضروری ہے چاہے جان کیوں نہ چلی جائے ۔ جب کہ جان جانے کے موقع میں آمت کو رخصت پر عمل کرنے کی اجازت ہے ۔

۳۔ حسن خلق : لفظ خلق بضم الخاء خلق بالفتح ہی سے لیا گیا ہے یعنی وہ خصلت و عادت جو کسی کی اصل جبلت و فطرت اور پیدائش و خلقت میں اللہ تعالیٰ کی طرف سے ودیعت رکھ کر پیدا کی گئی ہو کیوں کہ فطرت ہی سب سے بڑا علم اور حاکم ہے جس کے زیر حکم شپر گھام نہیں کھاتا ہے اور گھوڑا گوشت نہیں ۔ اور یہی وجہ ہے کہ

تکلف اور تصنیع کے اوصاف کا اعتبار نہیں ہوتا ہے :

خدا جب حسن دیتا ہے نزاکت آہی جاتی ہے  
نزاکت نازلینوں کی بنانے سے نہیں بنتی

خیر میرے اوپر کے عنوانات میں سے اس تیسرے عنوان کو خود پروردگار عالم نے عظیم کہا ہے۔ ارشاد خداوندی ہے : ”انک لعلی خلق عظیم“ ام المؤمنین حضرت عائشہ رضی اللہ عنہا فرماتی ہیں : ”کان خلقہ القرآن“ حضرت فاطمہ رضی اللہ عنہا نے حضور پاک کے اخلاق دریافت کرنے والے کے جواب میں فرمایا کہ اگر دنیا کی تمام چیزوں کا بیان تھوڑے وقت میں ممکن نہیں جب کہ دنیا حقیر ہے تو یہر میرے والد محترم صلی اللہ علیہ وسلم کے خلق کو کس طرح تھوڑے وقت میں بیان کیا جا سکتا ہے جب کہ اللہ نے آس کو عظیم کہا ہے ۔

علامہ قرطبی نے کہا ہے کہ ایک قرآن تو علمی ہے جو ۲۳ سال کے عرصہ میں نازل ہوا ہے اور دوسرا عملی قرآن ہے جو ذاتِ مصطفوی کا کردار و عمل ، خصلت و عادت اور خلق عظیم ہے ۔ قاری محدث صاحب سہتمم دارالعلوم دیوبند نے قرطبی کی اس بات کو نہایت عمدہ انداز سے بیان کیا ہے ۔ فرماتے ہیں کہ حضورؐ کی سیرت و عادت اور خلق عظیم کا سلسلہ قرآن کریم کے حقائق و معارف اور کلام و پدایات ہی کی طرح لامحدود اور غیر متناہی ہے ۔ فرق اگر ہے تو صرف یہ کہ علمی قرآن اور اراق میں محفوظ ہے اور عملی قرآن ذات نبوی میں محفوظ ہے ۔ گویا قرآن کا کہا ہوا آپ کا کیا ہوا ہے اور آپ کا کیا ہوا قرآن کا کہا ہوا ہے ۔ قرآن کریم کی ہزاروں آیتیں خلق عظیم کے علمی اور تعارفی ابواب ہیں اور سیرت کے ہزاروں گوشے قرآن کے عملی پہلو ہیں ۔ خلاصہ یہ کہ قرآن قال ہے اور اس نبی امیؐ کا خلق عظیم حال ، اور جو قرآن کے نقوش و دوال ہیں وہی

ذات اقدس کی سیرت و اعمال - حافظ شیرازی نے خوب کہا ہے :

نگارِ من کہہ بہ مکتب نہ رفت و خط ندوشت  
بہ غمزہ مسئلہ آموز صد مدرس شد

اور چونکہ آس پاک ہستی کا خلق درحقیقت ایک شخص اور فرد کا خلق  
نہ تھا بلکہ یہ سیرت تو کروڑوں بندگانِ خدا اور صالح افراد امت کی  
تمام لیک خصلتوں اور بلند سیرتوں کا سرچشمہ اور منبع تھی اس وجہ سے  
آن خاق کو عظیم تر بنایا گیا :

لہ هم لا منتهی لکبارها  
و همه، الصغری اجل من الدھر

(حضرت حسان بن ثابت رضی اللہ عنہ)

پھر یہ خلق عظیم اور سیرت جذابہ طاہرہ تمام کائنات کے لیے موجب  
جذب و کشش اور رغبت و محبت ہے اور سب ہی اس خاق عظیم والے کے  
شیدا اور عاشق ہیں :

ہم ہوئے تم ہوئے کہ میر ہوئے  
آن کی زلفوں کے سب اسیر ہوئے

یعنی کائنات عالم میں فرشتے ، انسان ، حیوانات ، نباتات ، جادات سب پر  
وہ خلق عظیم اثر الداز ہے -

خلق عظیم کا فرشتوں پر اثر : چونکہ آس خلق عظیم کا اہم تر  
حصہ (ملی دفاع) اور اعلاء کلمة الحق یعنی جذبہ جہاد بھی ہے جس کی  
بایت خود ہی ارشاد فرماتے ہیں کہ جس مسلمان کے دل میں جذبہ جہاد  
نہ ہوگا جب وہ مرے گا تو یہودیت کی موت مرے گا بنابرائی فرشتے بھی

اُس جذبہ جہاد سے متاثر تھے اور اس ہادی برق عظیم کانٹر کی کہان میں مزید در مزید لٹرنے کے مشتاق تھے۔ جلال الدین سیوطی رحمة الله نے خصائص کبریٰ میں صحیحین سے حضرت عائشہؓ کی روایت نقل کی ہے وہ فرماتی ہیں کہ غزوہ خندق سے جب حضورؐ واپس ہوئے، ہتھیار رکھا غسل فرمایا تو حضرت جبرايل عليه السلام نے آکر کہا : قد وضعت السلاح والله ما وضعناه فاخراج قال الى ابن قال الى هنا و اشار الى بنی قریظة یعنی آپ نے تو ہتھیار رکھا مگر خدا کی قسم ہم نے ہتھیار نہیں رکھا چلیے - حضور نے فرمایا کہاں ؟ حضرت جبرايل نے بنی قریظہ کی طرف اشارہ کیا ۔

خلق عظیم کا انسانوں پر اثر : اب یہ بات کہ امن محسن انسانیت اور رُوف و رحیم کے خلق عظیم سے انسان کو کیا فائدہ ہوا ہے اور ہو رہا ہے اور انسان کو راہ راست پر لانے کے لیے وہ کیا کچھ کرتے تھے تو اس کا جواب خود خدا نے دیے کر فرمایا ہے : لئد جاء کم رسول من انفسکم عزیز علیہ ما عنتم حریص عليکم بالمؤمنین رُوف الرحیم یعنی تمہاری جنس میں سے پیغمبر تشریف لئے آئے جن کو تمہاری زحمت نہایت گران گزری ہے - پوری انسانیت کی منفعت کے بہت خواہشمند ہیں اور ایمانداروں کے ماتھ تو بڑے شفیق اور مہربان ہیں - خود فرماتے ہیں کہ : انا آخذ بمحجزکم عن النار و انت تتحمرون فيها متفق علیہ ۔

اس آیت کریمہ میں لفظ الفس بفتح الفاء کی بھی قراءت ہے جس کی بابت میں نے گذشتہ سال عرض کیا تھا کہ صاحب روح المعانی نے بروایت امام بخاریؓ اس کو حضرت فاطمہؓ کی قراءت بتایا ہے اور خود حضورؐ بھی اسی طرح پڑھتے رہے ہیں چنانچہ انفس کا معنی نہایت نفیس اور صاف شفاف ہے اور ظاہر ہے کہ صاحب خلق عظیم عليه الوف التحیۃ والتسليم نے اپنی اس عظیم تر نفامت و لطافت کے سوب رب کائنات کی

دعوت پر اس کے پاس جانے کے سفر میں حضرت جبریل علیہ السلام جیسے مقام رفیع کے فرشتے کو پیچھے چھوڑا اور ان کو پیچھے رہنے میں عذر کرنا پڑا کہ :

”اگر یک سر موئے برتر پرم  
فروغ تجلی بسو زد پرم“

کیا اس خلق عظیم نے انسان کی اصلاح و تعمیر اور تزکیہ و تطہیر کے جو کارنامے سرانجام دیے ہیں ان کا عشر عشیر بھی موجودہ ترقی یافتہ سائنسی دور میں کوئی عظیم الشان مادی طاقت و قوت سرانجام دے سکتی ہے؟ ہرگز نہیں۔ مثلاً شراب جو اس قوم کی خوبی میں اس حد تک داخل تھی کہ بعض مست قلندر قسم کے دلدادے تو منے کے بعد اپنی قبر کو شراب سے میراب کرنے کی وصیت کرتے تھے مگر اخلاق عظیمہ اور سیرت کریمہ والی مركار<sup>2</sup> نے نہایت تدبیر اور حسن اخلاق کے ذریعہ امن آم العبائث کو اس طرح چھڑایا کہ مدینہ کی گلیوں میں ان لوگوں کا وہ عزیز و مرغوب مشروب بہتا رہا اور وہ برتن توڑ دیے گئے جن میں وہ مشروب بتتا چلا آ رہا تھا یا رکھا جا رہا تھا۔ اور امن قوم کو مشرف باسلام کر کے آن کی کایا پلٹ دی۔ اکبر مرحوم نے صحیح نقشہ کھینچ کر فرمایا:

درفشانی نے تری قطروں کو دریا کر دیا  
دل کو روشن کر دیا ، آنکھوں کو بینا کر دیا  
جو نہ تھر خود راہ پر اوروں کے ہادی بن گئے  
کیا نظر تھی جس نے صدؤں کو مسیحا کر دیا

ہاں اور اس خلق عظیم ہی کا لازوال اور لافانی اثر تھا کہ سلطان عالمگیر نے جب نو کر ”مهد قلی“ نامی کو صرف قلی کہہ کر پکارا تو وہ

سمجھے گیا کہ بادشاہ کا وضو نہیں ، اس وجہ سے لفظ ”مہد“ پر تلفظ نہیں کرتا اور نوکر وضو کے لیے ہانی لے کر حاضر ہوا ۔

اور امام ابو حنیفہؓ نے کوفہ کی جامع مسجد کے غسل خانہ سے نکلتا ہوا مستعمل پانی دیکھ کر غسل خانہ سے نکلنے والے کو کہا کہ تم فلاں گناہ میں مبتلا ہو جس کے اثرات کو میں نے غسل کے مستعمل پانی میں دیکھا ۔ اس گناہ سے توبہ کرو ۔ حافظ شیرازی نے اسی کے زیر نظر کہا ہے :

یا رب درون سینہ دل با خبر بدہ  
در پادہ نشہ را نگرم آن نظر بدہ

امام ابو حنیفہؓ کی یہ کرامت کوئی انوکھی بات نہیں ہے کیونکہ اگر ہم مادی سائنس کی لیبارٹریوں کے ذریعہ عجیب و غریب تجزیہ جات کرتے ہیں تو کیا روحانی سائنس اسی طرح کا تجزیہ نہیں کر سکے گی ؟

خلق عظیم کا حیوالات پر اثر : ایک صحابیؓ کا اونٹ باغی ہو گیا تھا ۔ اس نے اونٹ کو باغ میں بند کر دیا کیونکہ وہ اس کو مارنے کے لیے دوڑ کر آتا تھا اور آکر حضور سے فریاد کی ۔ آپ نے فرمایا چل کر دیکھیں صورت حال کیا ہے ؟ جب باغ کا دروازہ کھو لا گیا تو اونٹ اپنا مالک سمجھے کر مارنے کاٹنے کی نیت سے دوڑ آیا ۔ دیکھا کہ آقائے دو عالم صلی اللہ علیہ وسلم ہیں تو پیروں میں سر و کھ دیا ۔ آپ نے مالک سے فرمایا : ”احسن علفہ“ یعنی امن کو صحیح طور پر چارہ ذہ کھلانے کی شکایت ہے ۔ اس کو رفع کرو ۔ اونٹ جیسے بھدمے حیوان اور ریسکستانی جہاز کے امن سجدہ اطاعت کو دیکھ کر صحابہؓ نے عرض کیا کہ حضور آپ کو جانور تک بھی مجدد کرتے ہیں تو پھر ہم کو کیوں سجدہ کرنے کی اجازت نہیں ہے ؟ حضور نے فرمایا کہ اگر سجدہ خدا کے علاوہ

کسی اور کو جائز ہوتا تو میں بیوی کو خاوند کے آگے سجدہ کرنے کا حکم دیتا مگر سجدہ صرف خدا تعالیٰ کو کرنا ہے ۔

خلق عظیم کا نباتات ہر اثر : ایک موقع پر حضور علیہ الصلوٰۃ والسلام کو ایک کھلے میدان میں قضاۓ حاجت کے لیے آڑ کی ضرورت ہوئی ۔ کچھ فاصلہ پر ایک درخت موجود تھا اُس کو اشارہ فرمایا ، درخت نے آکر پناہ کا کام دیا اور پھر اپنی جگہ چلا گیا ۔ عبداللہ بوصیری رحمة اللہ علیہ نے قصیدہ برده میں اسی کو فرمایا :

جاءت الدعوة الاشجار ساجدة  
تمشی اليه على مقام بلا قدم

خلق عظیم کا جادات ہر اثر : جبل احد کے بارے میں فرمایا : هذا جبل يحيينا و نحبه ۔ اسی طرح اتنے حنانہ کا معجزہ مشہور ہے نیز یہودیہ کی خوراک کا لقہ بھی جاد ہی تو تھا جس نے حضور سے کہا کہ مجھ میں زبر ہے ، تناول نہ فرمائیے ۔ ہر صورت یہ چیزوں معجزات کے بارے میں بین اور جلال الدین سیوطی رحمة اللہ علیہ نے حیات طیبہ کے در در لمحے کو معجزہ قرار دیا ہے جس کے تحت خاق عظیم کی ایک ایک ادا معجزہ ہے ۔ البتہ معجزات کے باب میں یہ نہایت افسوس کی بات ہے کہ بعض نادان دوست اس نازک سلسلہ میں بھی نہ صرف یہ کہ محتاط نہیں رہتے ہیں بلکہ مصنوعی اور جعلی کھانیوں پر باور کر کے آن کا چرچا کرتے ہیں حالانکہ آفتاب کی طرف توجہ دلانے کے لیے موم بتیوں سے کام لینا

ماقت ہے ۔

ز عشقِ ناتکامِ ما جالِ یار مستغفی است  
 بآب و رنگ و خال و خط چه حاجت روئے زیبا را  
 و صلی اللہ تعالیٰ علی خیر خلقہ سیدنا مهد و آله و اصحابہ اجمعین  
 و آخر دعوانا ان الحمد لله رب العالمین -

